



Папа Бэнэдыкт XVI

Чалавек нават у часы навуковага і тэхнічнага прагрэсу застаецца істотай, адкрытай на ўсю праўду аб сваім існаванні, якая не затрымліваецца на матэрыяльных рэчах, але адкрыта на больш шырокі гарызонт. Вы адчуваеце ўсё гэта пастаянна, кожны раз, калі задумваецеся: чаму? Калі сузіраеце захад сонца або калі новая музыка хвалюе ў вас сэрца і розум, калі адчуваеце, што значыць сапраўды кахаць, калі ў вас ёсць моцнае пачуццё справядлівасці і праўды.

Да моладзі ў Сан Марына, KAI, 20.06.2011 †

Кардынал Сара

Я ведаю, што гэты Касцёл у Беларусі мае будучыню. Я ўбачыў тут шмат маладых людзей на набажэнствах, ведаю, што павялічваецца колькасць пакліканняў да святарства, а прадстаўнікі розных канфесій з павагай ставяцца адзін да аднаго. Спадзяюся, што ваша краіна будзе добра развівацца эканамічна, але галоўнае, каб яна была адкрыта на Бога. Таму што насамрэч Бог – гэта наша будучыня. Без Бога няма будучыні для чалавека. Таму спадзяюся, што ваша краіна будзе адкрыта на Бога і на Каталіцкі Касцёл.

Фрагмент інтэрв'ю для catholic.by, 19.06.2011

Арцыбіскуп Станіслаў Новак

Як жа я шчаслівы па прычыне таго, што “Бог – гэта Любоў” і што “так палюбіў Бог свет, што Сына свайго Адзінароднага даў, каб кожны, хто верыць у Яго, не памёр, але меў жыццё вечнае” (Ян 3, 16). Некаторыя гавораць, што гэтыя словы дастатковы чалавеку для шчасця, і нават хоць бы Біблія загінула, яны самі робяць шчаслівым. Давайце ўкленчым сёння вельмі рашуча і моцна перад гэтай праўдай нашай веры. Таямніца Святой Тройцы з’яўляецца самым сэрцам нашай веры і нашага хрысціянскага жыцця. Мы

Слова для Жыцця (15)

Аўтар: Святы Айцец
25.06.2011 03:00

былі ахрышчаны “ў імя”, а не “ў імёны” Айца і Сына, і Святога Духа. Таму што ёсць толькі адзін Бог. Але Усемагутны Бог Айцец аб’явіўся нам – як сказаў вобразна св. Ірэнэй – як той, хто выцягвае над намі абедзве рукі: адна – гэта Божы Сын, другая – гэта Святы Дух. Як Айцец з’яўляецца Богам, так і Сын Божы з’яўляецца Богам, і Святы Дух з’яўляецца Богам. Праўда аб Святой Тройцы з’яўляецца таямніцай веры ў сціслым значэнні гэтага слова.

Фрагмент гаміліі паводле www.episkopat.pl, 19.06.2011